

(vi) Re:-Sale of T.C.H. Cerilificate in Kerala.

ಶ್ರೀ ಪಿ. ರಾಮದೇವ್.—ಸನ್ಮಾನ್ಯ ಅಧ್ಯಕ್ಷರೇ, 1983ನೇ ಇಸವಿಯಲ್ಲಿ ವಿದ್ಯಾ ಇಲಾಖೆಯಲ್ಲಿ ಅನೇಕ ಸ್ಟೇಂಡರ್ಸ್ ಆಗಿವೆ. ಕರ್ನಾಟಕ ಸೆಕೆಂಡರಿ ಎಜುಕೇಷನ್ ಬೋರ್ಡ್‌ನ ಹೆಸರಿನಲ್ಲಿ ಸಹಸ್ರಾರು ಟಿ.ಸಿ.ಹೆಚ್. ಸರ್ಟಿಫಿಕೇಟ್‌ಗಳು ಕೇರಳದಲ್ಲಿ ಮಾರಾಟವಾಗುತ್ತಿದೆ. ಈ ಬಗ್ಗೆ ಕೇರಳದ ಪೋಲೀಸರು ಹಲವಾರು ತನಿಖೆಗಳನ್ನು ಮಾಡಿ ಅನೇಕ ನಕಲಿ ಸರ್ಟಿಫಿಕೇಟ್‌ಗಳನ್ನು ವಶಪಡಿಸಿಕೊಂಡಿದ್ದಾರೆ. ಕೇರಳದ ಅಸೆಂಬ್ಲಿಯಲ್ಲಿ ಅಲ್ಲಿಯ ವಿದ್ಯಾಮಂತ್ರಿ, ಶ್ರೀ ಟಿ. ಎಂ. ಜಾಕೋಬ್ ಇಂತಹ ಹಲವಾರು ಸರ್ಟಿಫಿಕೇಟ್‌ಗಳು ಇಲ್ಲಿ ಕೊಡಲಾಗುತ್ತದೆ ಎಂದು ಹೇಳಿದ್ದಾರೆ. ಅಲ್ಲಿಯ ಡಿ.ಪಿ.ಎ. ಬಂದು ತನಿಖೆ ಮಾಡಿದ್ದಾರೆ. ಈ ಸಂದರ್ಭದಲ್ಲಿ ನಾನು ಸರ್ಕಾರವನ್ನು ಕೇಳುತ್ತಿದ್ದೇನೆ. ಈ ಬಗ್ಗೆ ತಮ್ಮ ಹತ್ತಿರ ಏನಾದರೂ ರಿಪೋರ್ಟ್ ಇದೆಯೇ ? ಇದನ್ನು ತಡೆಗಟ್ಟುವುದಕ್ಕೆ ಪ್ರಯತ್ನ ಪಟ್ಟಿದ್ದೀರಾ ? ಇದರ ಬಗ್ಗೆ ಸಿ.ಬಿ.ಡಿ. ತನಿಖೆ ಮಾಡುತ್ತೀರಾ ? ಈ ಹಾವಳಿಯನ್ನು ತಡೆಗಟ್ಟಲಿಕ್ಕೆ ಏನು ಕ್ರಮ ಕೈಗೊಂಡಿದ್ದೀರಿ ಎಂದು ನಾನು ಕೇಳುತ್ತೇನೆ.

ಶ್ರೀ ಎ. ಲಕ್ಷ್ಮೀಸಾಗರ್ (ಮಾನ್ಯ ಕಾನೂನು ಮತ್ತು ಸಂಸದೀಯ ವ್ಯವಹಾರಗಳ ಸಚಿವರು).—ಮಾನ್ಯ ವಿದ್ಯಾ ಮಂತ್ರಿಗಳಿಗೆ ಈ ವಿಚಾರ ತಿಳಿಸಿ ಕಾನೂನು ಪ್ರಕಾರ ಏನು ಕ್ರಮ ತೆಗೆದುಕೊಳ್ಳಬೇಕೋ ಅದನ್ನು ತೆಗೆದುಕೊಳ್ಳಬೇಕೆಂದು ಹೇಳುತ್ತೇನೆ.

(vii) Re:-Proreiding drinking water facility to the people of Gudlur Village in Veerajpet Taluk.

ಶ್ರೀ ಎಂ. ಎಂ. ನಾಣಯ್ಯ.—ಕೊಡಗು ಜಿಲ್ಲೆಯ ವಿರಾಜಪೇಟೆ ತಾಲ್ಲೂಕಿನ ಸಿದ್ದಾಪುರ ಸಮೀಪದ ಗುಡ್ಲೂರು ಗ್ರಾಮದಲ್ಲಿ ಸುಮಾರು 3000 ಜನರು ವಾಸವಾಗಿದ್ದಾರೆ. ಅವರನ್ನು ತಿತಿಮತಿ ಅರಣ್ಯ ಪ್ರದೇಶದಿಂದ ಸರ್ಕಾರ ಸ್ಥಳಾಂತರಿಸಿ ಗುಡ್ಲೂರಿನಲ್ಲಿ ನೆಲೆ ನಿಲ್ಲುವಂತೆ ಮಾಡಲಾಗಿದೆ. ಈ ಜನರಿಗೆ ಹಿಂದೆ ಬದಗಿಸಲಾದ ಕುಡಿಯುವ ನೀರಿನ ಎರಡು ಬಾವಿಗಳು ಸುಮಾರು ಒಂದೊಂದು ಕಿಲೋಮೀಟರ್ ದೂರದಲ್ಲಿರುತ್ತದೆ. ಅಲ್ಲಿ ನೀರು ಸಮರ್ಪಕವಾಗಿ ದೊರೆಯದೆ ಈ ಜನರು ಸುಮಾರು ಒಂದೆರಡು ಮೈಲಿಗಳು ನೀರನ್ನು ಹುಡುಕಿಕೊಂಡು ಹೋಗಬೇಕಾದ ಪರಿಸ್ಥಿತಿ ಉಂಟಾಗಿದೆ. ಬಾವಿ ಕೊಡಬೇಕೆಂದು ಇವರು ಅರ್ಜಿ ಬರೆದುಕೊಂಡಿದ್ದರೂ ಇದುವರೆಗೂ ಅವರಿಗೆ ಬಾವಿ ತೋಡಿಕೊಟ್ಟಿಲ್ಲ. ಅವರು ಇದಕ್ಕೆ ಮುಂಚೆ ಪಕ್ಕದ ಕಾಫಿ ಪ್ರಾಂಟರ್‌ಗಳ ತೋಟದಿಂದ ನೀರು ತೆಗೆದುಕೊಂಡು ಬರುತ್ತಿದ್ದರು. ಇವರಿಗೆ ಈಗ ಅಲ್ಲಿ ಕೊಡ ನೀರು ಸಿಗುತ್ತಿಲ್ಲ. ಆದ್ದರಿಂದ ತತ್ಕ್ಷಣ ಅವರಿಗೆ ಸೇರುವ ಬಾವಿ ಅಥವಾ ಬೋರ್‌ವೆಲ್ ಸೌಲಭ್ಯ ಕಲ್ಪಿಸಿ ಕೊಟ್ಟು ಅವರ ಕುಡಿಯುವ ನೀರಿನ ಸಮಸ್ಯೆಯನ್ನು ಪರಿಹರಿಸಬೇಕೆಂದು ಸರ್ಕಾರದ ಗಮನ ಸೆಳೆಯುತ್ತಿದ್ದೇನೆ.

ಶ್ರೀ ಎ. ಲಕ್ಷ್ಮೀಸಾಗರ್.—ಮಾನ್ಯ ಗ್ರಾಮೀಣಾಭಿವೃದ್ಧಿ ಸಚಿವರಿಗೆ ಈ ವಿಚಾರವನ್ನು ತಿಳಿಸುತ್ತೇನೆ.

(viii) Harregment by Fakkiragwda and Rudrana Gowda of Ingalg Village, in Kundagoal taluk

ಶ್ರೀ ಬಿ. ಸ್ವಾಮಿರಾಜ್.—ಧಾರವಾಡ ಜಿಲ್ಲಾ ಕುಂದಗೋಡೆ ತಾಲ್ಲೂಕು ಇಂಗಳಗಿ ಗ್ರಾಮದ ಘಕೀರಗೌಡ ಮತ್ತು ರಾಯನಗೌಡ ಮುಲ್ಕಿ ಪಾಟೀಲ ಇವರುಗಳು ಊರಿನ ಬಾವಿಯಲ್ಲಿ ನೀರು ಕುಡಿಯದಂತೆ ಬೇಲಿಹಾಕಿ ಬೀಗ ಹಾಕಿರುತ್ತಾರೆ. ಸಾರ್ವಜನಿಕರು ತಿರುಗಾಡುವ ದಾರಿಗೆ ಸಹ ತಡೆಯೊಡ್ಡಿರುತ್ತಾರೆ. ಪಂಚಾಯತಿ ರಸ್ತೆ ಬಂದ್ ಮಾಡಿರುತ್ತಾರೆ. ಊರಿಗೆ ವಿದ್ಯುಚ್ಛಕ್ತಿ ತರಲು ಕಂಬ ಹಾಕದಂತೆ ತಡೆಯೊಡ್ಡಿ ಊರಿಗೆ ವಿದ್ಯುಚ್ಛಕ್ತಿ ಬಾರದಂತೆ ಮಾಡಿರುತ್ತಾರೆ. ಬಡವನಾದ ನಿಂಗನಗೌಡ ಗಾಮನಗೌಡ 60 ಗಾಡಿ ಗೊಬ್ಬರ ದರೋಡೆ ಮಾಡಿರುತ್ತಾರೆ. ಅಲ್ಲದೆ ರುದ್ರಗೌಡ ಗಾಮನಗೌಡ ಮುಲ್ಕಿ ಪಾಟೀಲ ಎಂಬವರಿಗೆ ಮಚ್ಚು, ಚಪ್ಪಲಿಯಿಂದ ಹೊಡೆದು ಬಡಿದು ಕಳಿಸಿದ್ದಾರೆ. ಊರಿನ ಪುಮುಖ ಜನರು ಸಹ ಹಾಕಿ ಅರ್ಜಿ ಬರೆದು ಕಳಿಸಿದ್ದಾರೆ. ಅದನ್ನು ಸರ್ಕಾರಕ್ಕೆ ಕಳಿಸಿಕೊಡುತ್ತಿದ್ದೇನೆ. ಇಡೀ ಪ್ರಾಂತ್ಯದ ಜನರಿಗೆ ಭೀತಿಯುಂಟಾಗಿರುವುದರಿಂದ, ಇದರ ಬಗ್ಗೆ ಸರ್ಕಾರದವರು ಸೂಕ್ತ ಕ್ರಮ ತೆಗೆದುಕೊಳ್ಳಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ರಮೇಶ ಜಿಗಜಿನಗಿ (ಮಾನ್ಯ ಗೃಹಖಾತೆಯ ರಾಜ್ಯ ಸಚಿವರು).—ಮಾನ್ಯ ಅಧ್ಯಕ್ಷರೇ, ಇದರ ಬಗ್ಗೆ ನಾನು ಸೂಕ್ತ ಕ್ರಮ ತೆಗೆದುಕೊಳ್ಳುತ್ತೇನೆ. ಮಾನ್ಯ ಸದಸ್ಯರು ಹೇಳಿದಂಥ ಮಾಹಿತಿಗಳ ಪಟ್ಟಿಯನ್ನು ನನಗೆ ಕಳಿಸಿಕೊಟ್ಟರೆ ಅದರ ಬಗ್ಗೆ ಸೂಕ್ತ ಕ್ರಮ ತೆಗೆದುಕೊಳ್ಳುತ್ತೇನೆ.

ಶ್ರೀ ಗೋಪಾಲ ಮುಕುಂದ ಕಾನಡೆ.—ಶ್ರೀ ಮುನಿರಡ್ಡಿ ಎಂಬ ಪೋಲೀಸ್ ಸಬ್ ಇನ್‌ಸ್ಪೆಕ್ಟರ್ ಅವರನ್ನು....

ಅಧ್ಯಕ್ಷರು.—ಇದು ಅಡ್ಮಿನಿಸ್ಟ್ರೇಟಿವ್ ಮ್ಯಾಟರ್ ಪೋಲೀಸ್ ಸಬ್ ಇನ್‌ಸ್ಪೆಕ್ಟರ್ ಅವರನ್ನು ಟ್ರಾನ್ಸ್‌ಫರ್ ಮಾಡಿದ್ದಾರೆ ಎಂದರೆ ಮುಖ್ಯಮಂತ್ರಿಗಳಿಗೆ ಬರೆಯಿರಿ.

ಶ್ರೀ ಗೋಪಾಲ ಮುಕುಂದ ಕಾನಡೆ.—ಕೇವಲ ಮೂರುವರೆ ತಿಂಗಳ ಅವಧಿಯಲ್ಲಿ ಐದು ಸಲ ಟ್ರಾನ್ಸ್‌ಫರ್ ಮಾಡಿದ್ದಾರೆ ಸ್ವಾಮಿ.

ಅಧ್ಯಕ್ಷರು.—ಸದನದಲ್ಲಿ ಈ ಸಂದರ್ಭದಲ್ಲಿ ಇಂತಹ ವಿಷಯಗಳ ಬಗ್ಗೆ ಮಾತನಾಡುವುದು ಉಚಿತವಲ್ಲ.

ಶ್ರೀ ಗೋಪಾಲ ಮುಕುಂದ ಕಾನಡೆ.—ಇಂತಹ ವಿಷಯಗಳ ಬಗ್ಗೆ ಬೇಕಾದಷ್ಟು ಪ್ರಶ್ನೆ ಕಳಿಸಿ ಕೊಟ್ಟರೂ ಅವುಗಳಲ್ಲಿ ಒಂದಕ್ಕೂ ಉತ್ತರ ಬಂದಿಲ್ಲ. ಅಧ್ಯಕ್ಷರೇ, ಸಬ್ ಇನ್‌ಸ್ಪೆಕ್ಟರ್ ಶ್ರೀ ಎ. ಮುನಿ ರಡ್ಡಿ ಎಂಬುವವರನ್ನು 15-11-83ಕ್ಕೆ ಕಾಡುಗೊಂಡನಹಳ್ಳಿಗೆ ವರ್ಗಮಾಡಿದ್ದಾರೆ. ಅಲ್ಲಿಂದ ಅವರನ್ನು 25-12-83ಕ್ಕೆ ಬಾಣಸವಾಡಿಗೆ ವರ್ಗಮಾಡಿದ್ದಾರೆ. ಅಮೇಲೆ 3-2-84ಕ್ಕೆ ಮತ್ತೆ ವರ್ಗ ಮಾಡಿ ದ್ದಾರೆ. ನಾಲ್ಕನೇ ಸಲ 12-3-84ಕ್ಕೆ ಹೆಬ್ಬಾಳ ಪೋಲೀಸ್ ಸ್ಟೇಷನ್‌ಗೆ ವರ್ಗ ಮಾಡಿದ್ದಾರೆ. ಈ ರೀತಿಯಾಗಿ ಒಬ್ಬ ಪೋಲೀಸ್ ಅಧಿಕಾರಿಯನ್ನು ಮೂರುವರೆ ತಿಂಗಳ ಅವಧಿಯಲ್ಲಿ ಐದು ಬಾರಿ ಟ್ರಾನ್ಸ್‌ಫರ್ ಮಾಡಿದೆಯೆಂದರೆ ಇದೇನು ತಪ್ಪಿಗೆ ನೀಡಿದ ಶಿಕ್ಷೆಯೋ ಅಥವಾ ಬೇರೇನಾದರೂ ಕಾರಣ ಇದೆಯೋ?

ಶ್ರೀ ರಮೇಶ ಜಿಗಜಿನಗಿ (ಗೃಹ ಖಾತೆಯ ರಾಜ್ಯ ಸಚಿವರು).—ಮಾನ್ಯ ಸದಸ್ಯರಾದ ಕನಾಡೆಯ ವರು ಈ ವಿಷಯವನ್ನು ಸರ್ಕಾರದ ಗಮನಕ್ಕೆ ತಂದಿದ್ದಾರೆ. ಆದರೆ ಇದರಲ್ಲಿ ಯಾವುದೇ ರಾಜಕೀಯ ವಾಗಲೀ ಅಥವಾ ಬೇರೆ ಯಾವುದೇ ದುರುದ್ದೇಶವಾಗಲೀ ಇಲ್ಲವೆಂದು ನಾನು ಸ್ಪಷ್ಟವಾಗಿ ಹೇಳಲಿಕ್ಕೆ ಇಚ್ಛೆಪಡುತ್ತೇನೆ. ನಾನು ಇದರ ಬಗ್ಗೆ ಕೂಲಂಕಷವಾಗಿ ವಿಚಾರಣೆ ಮಾಡುತ್ತೇನೆ.

ಶ್ರೀ ಗೋಪಾಲ ಮುಕುಂದ ಕಾನಡೆ.—ಇದರಲ್ಲಿ ರಾಜಕೀಯ ದುರುದ್ದೇಶ ಇದೆ. ಮೂರೂವರೆ ತಿಂಗಳಲ್ಲಿ ಐದು ಬಾರಿ ವರ್ಗ ಮಾಡಲು ಬೇರೆ ಕಾರಣವೇನು ಹೇಳುತ್ತೀರಾ?

ಸಭಾಧ್ಯಕ್ಷರು.—ಇದರ ಬಗ್ಗೆ ಚರ್ಚೆ ಬೇಡ.

ಶ್ರೀ ಗೋಪಾಲ ಮುಕುಂದ ಕಾನಡೆ.—ಇದರ ಬಗ್ಗೆ ಏನು ಹೇಳುತ್ತೀರಿ?

ಅಧ್ಯಕ್ಷರು.—ವಿಚಾರ ಮಾಡುತ್ತೇನೆ ಎಂದು ಮಂತ್ರಿಗಳು ಹೇಳಿದ್ದಾರೆ. ಸರ್ಕಾರ ಸರ್ವಜ್ಞ ಆಗ ಲಿಕ್ಕೆ ಸಾಧ್ಯವೇ? ಎಲ್ಲವನ್ನೂ ತತ್ಕ್ಷಣ ಮಾಡಿ ಎಂದು ಹೇಳಿದರೆ ಹೇಗೆ? ಇದಕ್ಕೊಂದು ಮಿತಿ ಇರಬೇಕು.

[ಗೊಂದಲ]

ಶ್ರೀ ಕೆ. ಶಿವಮೂರ್ತಿ.—ಸಾರಿಗೆ ಇಲಾಖೆಯಲ್ಲಿ ಕೂಡ ಇಂತಹ ವರ್ಗಾವಣೆಗಳು ಬೇಕಾದಷ್ಟು ಆಗಿವೆ.

ಅಧ್ಯಕ್ಷರು.—ಈ ವಿಷಯದಲ್ಲಿ ಚರ್ಚೆ ಬೇಡ. ಶ್ರೀ ರಾಮಭಟ್, ನೀವು ಮಾತನಾಡಿ.

ಶ್ರೀ ಕೆ. ರಾಮಭಟ್.—ಮಾನ್ಯ ಅಧ್ಯಕ್ಷರೇ, ಮಂಗಳೂರಿನಲ್ಲಿ....

ಶ್ರೀ ಮಾಡಕರಾವ್ ಪಾಟೀಲ್.—ಇದು ಸರ್ಕಾರದ ಗಮನಕ್ಕೆ ಬರಲಿಲ್ಲ ಎಂದು ಹೇಳಿದರೆ ಹೇಗೆ ಒಪ್ಪಲಿಕ್ಕೆ ಆಗುತ್ತದೆ? ಪ್ರತಿಯೊಂದು ಪ್ರಿಮೇಚೂರ್ ಟ್ರಾನ್ಸ್‌ಫರ್ ಆದರೂ ಅದು ಮುಖ್ಯಮಂತ್ರಿಗಳ

ಹತ್ತಿರ ಬರಬೇಕು. ಮತ್ತು ಸಂಬಂಧಪಟ್ಟ ಸಚಿವರ ಹತ್ತಿರ ಬರಬೇಕಾಗುತ್ತದೆ. What kind of administration they are having ?

ಅಧ್ಯಕ್ಷರು.—334 ರಲ್ಲಿ ಇದಕ್ಕೆ ಅವಕಾಶ ಇಲ್ಲ.

ಶ್ರೀ ಎಂ. ವೀರಪ್ಪಮೊಯಿಲಿ.—334 ರಲ್ಲಿ ಅವಕಾಶ ಇಲ್ಲ ಅಂದರೆ ಹೇಗೆ? ಹೊರಗಡೆ ಕಾನೂನು ವ್ಯವಸ್ಥೆಯನ್ನು ಕೇಳುವವರೇ ಇಲ್ಲವೇ? ನಾವು ಮಾತ್ರ ನಿಯಮ ಪಾಲಿಸಬೇಕೆಂದು ಇಲ್ಲಿ ಕಟ್ಟಪ್ಪಣೆ ಕೊಡುತ್ತೀರಿ? ಈ ಸದನದ ಒಳಗಡೆ ಮಾತ್ರ ಕಾನೂನು ಪಾಲನೆಯೋ?

Mr. Speaker.—I am not concerned with the administration I am concerned with the administration of the House.

Sri Manik Rao Patil.—We are very much concerned

Mr. Speaker.—You take the Government to task in a different. ಅಲ್ಲಿ ಬರೇ ಕೇಳುವುದಕ್ಕೇ ಅಲ್ಲ, ಉತ್ತರ ಪಡೆಯುವುದಕ್ಕೂ ನಿಮಗೆ ಅಧಿಕಾರ ಇದೆ.

(ಗೊಂದಲ)

Mr. Speaker.—It is not correct. Let us have some discipline in the House....

(Interruptions)

ಶ್ರೀ ಎನ್. ಚಿಕ್ಕೇಗೌಡ.—ಈ ವಿಚಾರದಲ್ಲಿ ಸರ್ಕಾರವನ್ನು ಕೇಳಲು ನಮಗೆ ಹಕ್ಕಿಲ್ಲವೇ? ಈ ರೀತಿ ಪದೇ ಪದೇ ವರ್ಗಾವಣೆ ಮಾಡುವುದು ಸರಿಯೇ? ಇದು ಸಕಾರ ನಡೆಸುವ ರೀತಿಯೇ?

ಅಧ್ಯಕ್ಷರು.—ಸರ್ಕಾರ ಯಾವ ರೀತಿ ಆಡಳಿತ ನಡೆಸುತ್ತದೆಂದು ಕೇಳತಕ್ಕದ್ದು ನಿಮ್ಮ ಕರ್ತವ್ಯ, ನಿಮ್ಮ ಜವಾಬ್ದಾರಿ ಹಾಗೂ ಆಗ್ ನಿಮ್ಮ ಹಕ್ಕು. ಈ ಬಗ್ಗೆ ಕೇಳಲು ನಿಮ್ಮ ಎಲ್ಲಾ ರೀತಿಯ ಅವಕಾಶಗಳೂ ಇವೆ. ಆದರೆ ನಿಯಮ 334ರ ಕೆಳಗೆ ಇದನ್ನೆಲ್ಲಾ ಪ್ರಸ್ತಾಪ ಮಾಡುವುದರ ಮೂಲಕ ನನ್ನ ಕೈಕಟ್ಟಬೇಡಿ. ತಾವು ಬೇಕಾದರೆ ಇಂತಹ ವಿಚಾರಗಳನ್ನು ಬೇರೆ ನಿಯಮಗಳ ಪ್ರಕಾರ ಇಲ್ಲಿ ಪ್ರಸ್ತಾಪ ಮಾಡಬಹುದು.

(x) Re : Strike by Pailwan Bedi factory Workers at Puttur

ಶ್ರೀ ಕೆ. ರಾಮಭಟ್.—ಮಾನ್ಯ ಅಧ್ಯಕ್ಷರೆ, 1980-81 ರಲ್ಲಿ ಮಂಗಳೂರಿನಲ್ಲಿ ಜಬ್ಬಲ್‌ಪುರ ದಿಂದ ಬಂದು ಥ ಶ್ರೀ ಮೋಹನ್‌ಲಾಲ್ ಹರಗೋವಿಂದ ದಾಸ್ ಎಂಬ ಹೆಸರಿನವರು ಪೈಲ್ವಾನ್ ಬೀಡಿ ತಯಾರಿಕಾ ಸಂಸ್ಥೆಯನ್ನು ತೆರೆದರು; ಈ ಸಂಸ್ಥೆಯಲ್ಲಿ ಎರಡು ಸಾವಿರ ನೌಕರರು ಕೆಲಸ ಮಾಡುತ್ತಿದ್ದರು ಆದರೆ ಈ ಸಂಸ್ಥೆಯನ್ನು ಇದ್ದಕ್ಕಿದ್ದಂತೆ ಮುಚ್ಚಿ ಪುತ್ತೂರಿನಲ್ಲಿ ಸದರನ್ ಇಂಡಿಯಾ ಬೀಡಿ ಮ್ಯಾನು ಫ್ಯಾಕ್ಟರಸ್ ಎಂಬ ಹೆಸರಿನಲ್ಲಿ ಹೊಸ ಸಂಸ್ಥೆಯನ್ನು ಪ್ರಾರಂಭ ಮಾಡಿದ್ದಾರೆ. ಈ ಮೊದಲು ಕೆಲಸ ಮಾಡುತ್ತಿದ್ದ ನೌಕರರಿಗೆ ಯಾವ ಪರಿಹಾರವನ್ನೂ ಕೊಟ್ಟಿಲ್ಲ. ಬೋನಸ್ ಮುಂತಾದ ಯಾವುದೇ ಸೌಲಭ್ಯವನ್ನೂ ಸಹ ಕೊಡದೆ ಈಗ ಮತ್ತೆ ಪುತ್ತೂರಿನಲ್ಲಿ ಇದೇ ಹೆಸರಿನ ಬೀಡಿಯನ್ನು ತಯಾರು ಮಾಡುತ್ತಿದ್ದಾರೆ. ಈ ಕಾರಣದಿಂದ ಮಂಗಳೂರಿನಲ್ಲಿ ಕೆಲಸ ಮಾಡುತ್ತಿದ್ದ ನೌಕರರು ಪುತ್ತೂರಿನ ಕಚೇರಿ ಮುಂದೆ ಸತ್ಯಾಗ್ರಹ ಮಾಡುತ್ತಿದ್ದಾರೆ. ಇದರಿಂದ ಅಲ್ಲಿ ಕಾನೂನು ಭಂಗವಾಗುವ ಪರಿಸ್ಥಿತಿ ಇದೆ. ಈ ಬಗ್ಗೆ ಸರ್ಕಾರ ಯಾವುದೇ ಕ್ರಮ ತೆಗೆದುಕೊಂಡಂತೆ ಕಾಣಲಿಲ್ಲ. ಈಗಲಾದರೂ ಸರ್ಕಾರ ಮಧ್ಯೆ ಪ್ರವೇಶಿಸಿ, ಮೊದಲು ಕೆಲಸ ಮಾಡುತ್ತಿದ್ದ ನೌಕರರಿಗೆ ಸೂಕ್ತ ನ್ಯಾಯ ದೊರಕಿಸಿಕೊಡಬೇಕೆಂದು ಸಂಬಂಧಪಟ್ಟ ಮಂತ್ರಿಗಳಲ್ಲಿ ಕೇಳಿಕೊಳ್ಳುತ್ತೇನೆ.

ಶ್ರೀ ಎ. ಲಕ್ಷ್ಮೀಸಾಗರ್.—ಈ ಬಗ್ಗೆ ತಕ್ಷಣವೇ ಕ್ರಮ ತೆಗೆದುಕೊಳ್ಳಬೇಕೆಂದು ನಾನು ಕಾರ್ಮಿಕ ಮಂತ್ರಿಗಳಿಗೆ ಹೇಳುತ್ತೇನೆ;